

# Höwwez - hutdyny

Category: Goşgular, Kitapcy, Sözler  
написано kitapcy | 22 января, 2025  
Höwwez-hutdyny HÖWWEZ-HUTDYNÝ

Aşyk Myrat müşgil sorag ýazyypdyr,  
Bilmeýärin ebjet, höwwez-hutdyny;  
Sen maña deginip, päliň azyppdyr,  
Nesip etsin, örän ýagşy tut dini.

Saňa öwredýän ussadyň düşünmez,  
Diýdik sözlerine özi ynanmaz,  
Sözüm gün ýalydyr, zatdan ýaşynmaz,  
Her ebleh adamdan edermi syny.

Oguz nesli altmyş lakam, agzybir,  
Bir ölçegde inçe, ýogyn sözi bir,  
Men degmesem sen ýoluňa geziber,  
Iliň azgyn diýip etmegin muny.

Haçan dogulmyşdyr ol gudrat ýylan,  
Niçik sözlär ýetmiş iki dil bilen,  
Kimler ony myhman aldy il bilen,  
Niçik oňa örtüpdirler donuny.

Derdim artyp, beter boldum söwdaýy,  
Degmeseňiz däliremez Şeýdaýy,  
Kim sözleşip, kim görüpdür Hudaýy,  
Kimler ondan okap, öwrendi dini?

## • EÝ, AŞYK MYRAT!

Meniň bir sözümden kyrk-elli magny  
Alsaňam ýaraşar, eý, Aşyk Myrat!  
Men syrym düýbýni açmadym, ýagny  
Aklyň ýetse, jogap ýazgyn atba-at.

Ol kimdir han bolup geçdi dünýäde,

Ady galyp mutyg edilmiş ýada,  
Binamyslyk bolmaz ondan zyýada?  
Sen-de şeýlemikäň, eý, Aşyk Myrat!

Ol ne aýýar, satýar saňa öz malyň,  
Ussat bolýar, azaşdyryp öz ýoluň,  
Ýene oňa düşündirýär öz iliň,  
Ýogsa tärin bilmez, eý, Aşyk Myrat!

Kim geýdirdi, öz donuny çöwürip,  
Kim alar göwheri saman sowuryp,  
Kim tikiňçi tikmiş ony çöwürip,  
Bilseň dogry sözle, eý, Aşyk Myrat!

Her zat bolsa ýene dogrulyk ozar,  
Şeýdaýy dogrusyn aýdar bir nazar,  
Kim çöwürme geýip obada gezer,  
O-da gutly bolsun, eý, Aşyk Myrat!

Şeýdaýy. Goşgular